



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416101 FAX : 21416941

MINUTI

Laqgħa Tal-Lokalita Mal-Pubbliku

IT-TMIEN LEGIŻLATURA

Laqgħa tal-Lokalita Numru 02

Data tal-laqgħa: it-Tnejn 06 ta' Diċembru 2021

Din il-laqgħa saret fis-Sala Villa Lia fi Triq il-Kbira, Hal Lija fis-6.00 ta' filgħaxija.

MEMBRI TAL-KUNSILL PREŻENTI:

Anthony Dalli – Sindku
Calcedonio Cini – Kunsillier

ASSENTI B'APOLOGIJI (Skont Ordni Permanenti 14A(3):

Ma kien hemm ebda membru assenti b'apologija

ASSENTI:

Daniel Mallia – Viċi Sindku
Lorraine Farrugia – *Minority Leader*
Joseph Zahra - Kunsillier

UFFIĊJAL TAL-KUNSILL PREŻENTI:

Pamela Borg – Segretarju Eżekuttiv

Minuti

Is-Sindku Anthony Dalli, ippreseda il-laqqha.

2.1 Introduzzjoni mis-Sindku

- 2.1.1 Is-Sindku spjega kif din il-laqqha qed tinzamm skond kif stipulat fl-Att dwar il-Gvern Lokali fejn dan l-att jghid li f'Diċembru trid issir laqqha mal-pubbliku biex jiġu pprezentati l-estimi finanzjarji għas-sena 2022. Huwa qal li qabel ma l-kunsill jipprezenta l-estimi finanzjarji għas-sena 2022, l-kunsill ser jisma l-bżonnijiet tar-residenti biex kulhadd ikollu sehm u dawn il-bżonnijiet l-kunsill jkun jista jaħseb għalihom fl-estimi.
- 2.1.2 Is-Sur Dalli spjega kif din il-laqqha ser tkun maqsuma fi żewġ taqsimiet. Fl-ewwel parti tal-laqqha huwa ser jagħti deskrizzjoni żgħira tal-estimi finanzjarji li qed jipprepara l-kunsill għas-sena 2022, abbażi tal-allokazzjoni ntitolata lil kunsill. Fit-tieni parti tal-laqqha huwa qal li ser ikun qed jisma s-suggerimenti tar-residenti nkonnesjoni ma' dawn l-estimi u anke qal li ser jagħti ċans lir-residenti jagħmlu l-mistoqsijiet tagħhom u jwieġeb għalihom.

2.2 Qari tal-Minuti ta' l-aħħar laqqha tal-Lokalita'

- 2.2.1 Is-Segretarju Eżekuttiv qrat il-Minuti tal-laħħar laqqha tal-Lokalita li saret fi April.

2.3 Estimi Finanzjarji 2022

- 2.3.1 Is-Sindku nforma lir-residenti preżenti kif l-allokazzjoni mgħottija lil kunsill mill-Gvern Lokali għas-sena 2022 għadha ma waslitx. Huwa spjega kif apparti minn din l-allokazzjoni mgħottija mill-Gvern lokali, il-kunsill anke jkollu dhul ieħor minn benefiċċjarji oħra bħal minn permessi, byelaws, skemi maħruġa minn diversi Ministeri jew entitatijiet u kif ukoll mir-Regjun Ċentru. Is-Sur Dalli qak kif dan l-aħħar ir-Regjun Ċentru nfatti qed jagħti hafna għajjnuna lil kunsill lokali b'diversi ħruġ ta' fondi u skemi fosthom għal tiżjien tal-Milied, għajjnuna finanzjarja lil għaqdiet tar-raħal, xiri ta' equipment bżonnjuż bħal defibrilator, tibdil ta' fanali etc.
- 2.3.2 Is-Sindku tkellem fejn qal li l-kunsill qed jevalwa l-bżonnijiet kollha li għandha bżonn il-lokalita, flimkien mal-infiq li l-kunsill għandhu fosthom l-amministrazzjoni, salarji, servizzi ta' kuntratturi u spejjeż oħrajn li dawn kollha jridu jkun nkluzi fl-estimi finanzjarji għas-sena 2022. Is-Sindku kompli jgħid kif il-kunsill għandu budget tajjeb u kemm jista jkun qed jiprova jibbenifika minn kull skema li tiġi offrutha.

2.4 Mistoqsijiet u Suggerimenti

- 2.4.1 **Apprezzament lejn l-impenn ul-ħidma tal-kunsill**
Resident wera apprezzament kbir lejn ix-xogħol tal-kunsill u l-għajjnuna kontinwa li qed jagħti lil diversi għaqdiet, fosthom lil Kappillan. Dan ir-resident apprezza ukoll l-fatt li l-kunsill qed iżejjen it-toroq tar-raħal għall-Milied li qajjem atmosfera sabiħa mmens. Ir-Resident zied jgħid kif huwa japprezza wkoll li l-kunsill dejjem għandu ħsieb ta' kif jista jnaqqas it-traffiku mit-toroq, b'mod speċjali minn Triq Annibale Preca u hawnhekk issuggerixxa li apparti li jitnaqqas it-traffiku, fi Triq Annibale Preca tista ssir sleeping policeman oħra flimkien ma' culvert tal-ilma biex it-triq ma teriqx.
- 2.4.2 Is-Sindku rringrazzja lir-resident u ħa nota tas-suggerimenti li huwa għamel fuq Triq Annibale Preca.
- 2.4.3 **Mistoqsija fuq Triq il-Mosta**
Resident irrimarka li t-Traffic lights li hemm fi Triq il-Mosta, ma jaħdmux u staqsa għalfejn.
- 2.4.4 Is-Sindku wieġeb kif dik mhux triq li jieħu ħsieb il-kunsill u l-kunsill diġa għamel ir-rapport minn naħa tiegħu dwar dan. Il-Kunsill qed jassumi li dawn alissa ġew disconnected peress li Triq il-Mosta qed tingħata wiċċ ġdid minn IM.
- 2.4.5 **Suggeriment dwar Triq Fernand Grech**
Resident issuggerixxa biex Triq Fernand Grech tiġi one way għaliex żewġ karozzi m'għadhomx jgħaddu komdi minn din it-Triq f'daqqa.

- 2.4.6 Is-Sindku spjega kif dan is-suġġeriment diġa sar mal-kunsill mingħand xi residenti oħra. Huwa kompla jgħid kif jaqbel li t-triq m'għadhix ta' two-way bil-parking mal-ġnub, pero meta triq issir one-way din tista ma tolqotx lil kulhadd l-istess u jinħoloq ħafna nkwieta jekk ma tkunx ipplanata sew. Il-Kunsill kellu ħsieb biex din it-triq jagħmilha one-way, toħroġ l-barra lejn Vjal it-Trasfigurazzjoni pero għadt hemm ħafna dubji fuq din l-implementazzjoni u l-kunsill kemm il-darba japprova din l-implementazzjoni, jrid anke jaħseb dwar kif ser jbiegħ dan is-suġġeriment u jikkonvinċi lil TM.
- 2.4.7 **Statwa ta' San Pawl**
Resident tkellem dwar l-istatwa ta' San Pawl li hemm fi Triq Sir Ugo Mifsud u staqsa jekk il-kunsill għadt għandux pjanijiet li jsir restawr fuq din l-istatwa biex terġa tinxtgħel, kif kienet żmien ilu fil-passat.
- 2.4.8 Is-Sindku wieġeb kif sfortunatament meta applika, l-kunsill ma ġiex mgħotti fondi biex din l-istatwa tiġi rrestawrata. Minkejja dan il-kunsill xorta prova imqarr li din l-istatwa tinxtgħel, pero l-kuntrattur tad-dawl tal-kunsill ma setax jsib il-cable biex jixgħel l-istatwa u prova minn kollox. Is-Sur Dalli anke żied jgħid kif din l-istatwa hija fil-verita responsabbilta tal-knisja u sfortunatament ma jistax il-kunsill jibqa jiġġilied hu biex isir restawr fuq statwi u postijiet li ma jaqawx taħt ir-responsabbilta tiegħu. Il-Kunsill japprezza li kiku jsib aktar appoġġ u interess, f'dan il-każ mill-Knisja, u biex il-Knisja wkoll tiġġilied flimkien mal-kunsill u jiġu akkwisti ċerti fondi li tista tibbenfika minnhom u kif ukoll igawdi il-lokal kollu.
- 2.4.9 **Suġġeriment dwar parkeġġi addizzjoni fi Triq Merino**
Resident qal kif fi Triq Merino faċilment hemm fejn isiru żewġ parking bays oħra. Huwa spjega kif kurrenti ma hemmx linji u tajjeb li għalhekk jiġu mplementati l-kaxxi biex jekk jfettillu jitla gwardjan ma jingħatax ċitazzjonijiet għalxejn.
- 2.4.10 Is-Sindku wieġeb kif dwar dan huwa ser iżur is-sit, biex jara u jikkonferma.
- 2.4.11 **Vann tal-elettriku tal-kunsill**
Resident wera apprezzament lejn il-kunsill tal-inizjattiva li qed jieħu biex fir-raħal jingħata servizz ta' trasport b'xejn lil anzjani u dawk kollha fil-bżonn biex jagħmlu l-qadi mediku tagħhom.
- 2.4.12 Is-Sindku rringrazzja lil dan ir-resident tal-kummenti tiegħu u bi dispjcair spjega kif pero minkejja li l-kunsill ħareġ it-tender għal dan il-vann, ma kien hemm ħadd li tefa l-offerta tiegħu u għalhekk il-kunsill issa ser jerga jkollu joħroġ din is-sejha għal darb oħra. Is-Sur Dalli spjega kif l-kunsill qed jikkunsidra ukoll li, kemm il-darba offerti jibqgħu ma jingħatawx lil kunsill, għandhom jibdeu taħdidiet mal-Aġenzija LESA biex jingħata kunsens li l-vann flokk elettriku jinxtra petrol. Is-Sindku qal kif l-kunsill qed jipprova jixtrih ta' l-elettriku jew hybrid biex aktar ikun favur l-ambjent, pero jekk l-ebda kumpanija ma titfa l-offerta tagħha l-kunsill ma jistax ma jzommx mal-wegħdiet li huwa għamel mar-residenti u lanqas jista jkun li r-raħal jibqa mingħajr dan it-trasport u għalhekk ser jiġi rikjest lil LESA biex il-vann jinxtara petrol.
- 2.4.13 **Mistoqsija dwar l-uffiċini l-godda tal-kunsill**
Resident staqsa lis-Sindku jekk l-kunsill ħasibx għal binja ġdida oħra amministrattiva u minn fejn ser jibda jopera diment li l-kuntratt eżistenti li għandu l-kunsill ta' bini għal kiri mhux ser jerga jiġedded.
- 2.4.14 Is-Sindku wieġeb kif il-kunsill sab post ieħor fi Triq il-Mithna u alissa ser jkompli jopera minn hemm u sar kuntratt ta' ħames snin mas-sid li jista jerga jiġedded għal ħames snin oħra. Is-Sur Dalli spjega l-proċedura kollha li ħa nkunsiderazzjoni tagħha l-kunsill biex wasal s'hawn. Is-Sindku kompla jgħid kif issa l-kunsill qed jagħmel mezz li xorta jara jekk il-gvern għadtx xi darba fil-futur, ikollu xi propjeta fir-raħal li mgħandux użu għaliha u li jista jtaha lil kunsill biex jopera minnha.
- 2.4.15 **Suġġeriment dwar it-Traffiku fir-raħal**
Resident qal kif il-kunsill għandu jkompli jipjana u jaħdem biex inaqqas it-traffiku mir-raħal kif qed jagħmel.
- 2.4.16 Is-Sur Dalli wieġeb kif l-għan huwa li tinstab soluzzjoni ta' kif il-foreign traffic jaqta qalbu milli jgħaddi minn ġor-raħal u l-kunsill qed jipprova jsib soluzzjoni fejn jista jagħmel one-ways fir-raħal li jgħinu b'dan, bħal one-way li daqt tiġi implementata f'parti minn Triq Carmelo Farrugia kantuniera ma' Triq Annibale Preca. Il-Kunsill alissa qed jagħmel studju dwar il-volum ta' traffiku li jgħaddi mir-raħal u saru counts fi Triq Annibale Preca u Triq Sant Andrija. Issa la jispiċċaw ix-xogħolijiet ta' manutenzzjoni fi Triq il-Kbira u Triq Carmelo Farrugia l-kunsill ser jagħmel aktar counts biex b'hekk ikun jista jiddetermina x'inhi l-aħjar soluzzjoni li tista tiġi addottata biex jitnaqqas il-foreign traffic mir-raħal.

- 2.4.17 **Suggeriment dwar patching fi Triq Preziosi Sqaq Nru 2**
Resident staqsa x'inhi l-procedura biex isir patching tat-toroq u huwa ghadha suggeriment u talba biex fi Triq Preziosi Sqaq nru 2 hemm zewg toqob vicin u quddiem ir-residenza tieghu hemm bzonn jiġu patched ghax meta tagħmel ix-xita minhabba fihom qed jidhollu l-ilma fid-dar. Riċenti l-kunsill għamel patching f'din it-triq pero din il-parti tat-triq ma saritx.
- 2.4.18 Is-sindku wiegeb kif il-kunsill m'għadhux inkarigat li jagħmel it-toroq ghax dawk marru taht ir-responsabbilta ta' IM, pero minor patching u toqob zgħar isiru mill-kunsill bil-hot asphalt. Huwa qal lil dan ir-resident kif il-parti tat-triq li qed jirreferi għalija daqt issir ukoll bil-hot asphalt. Il-Kunsill diga kkunsidra li ssir bil-hot asphalt din il-parti tat-triq. Is-Sindku xtaq li din il-parti saret bil-concrete imprint, pero meta sar il-progett ta' concrete imprint f'parti minn Triq Preziosi Sqaq 2, fondi bizejjed ma kienx hemm allokati biex issir it-triq kollha.
- 2.4.19 **Tneħħija ta' double yellow lines fi Triq Preziosi Sqaq nru 2**
Resident fakkar lil kunsill biex jiġu friskati biż-żebgħa sewda, double yellow lines li kienu saru bi żball mill-kunsill preċedenti fi Triq Preziosi Sqaq nru 2 quddiem il-garaxx tiegħu. Dawn id-double yellow lines inkixfu u r-resident qed jaqla ċ-ċitazzjonijiet meta ssa jipparkja quddiem il-garaxx tiegħu stess, li m'għandux ikun il-każ.
- 2.4.20 Is-Sindku wiegeb lil dan ir-resident kif huwa ser iżżur is-sit personalment, qabel jerggħu jsiru biż-żebgħa sewda.
- 2.4.21 **Permessi fi Triq Preziosi Sqaq nru 2**
Resident issuggerixxa biex meta jingħataw permessi ta' xogħlijiet fi Triq Preziosi Sqaq nru 2, il-kuntratturi jiġu nformati biex ma jkomplux jagħlqu aktar it-triq bil-karozzi privati tagħhom ghax huwa bizejjed li t-triq diga tkun ostakulatha bl-inġenji tax-xogħol.
- 2.4.22 Il-Kunsill ħa nota u ser joqgħod aktar attent tal-kuntratturi li ma jonorawx il-permessi mgħottija biex issiru xogħlijiet bl-inġenji fir-raħal.
- 2.4.23 **Parkeġġ fi Triq id-Dejqa**
Resident issuggerixxa jekk il-kunsill jistax jagħmel xi ħaġa dwar il-mod ta' kif jipparkjaw il-karozzi fi Triq id-Dejqa. Ir-resident spjega kif karozzi jipparkjaw vicin wisq tal-bibien tan-nies peress li anke m'hemmx bankini u l-entraturi tad-djar tan-nies ta' spiss qed jkunu ostakulati.
- 2.4.24 Is-Sindku ħa nota ta' din l-informazzjoni u ser jara mal-kunsill jekk jistax isir xi ħapa.

Tmiem

Is-Sindku rringrazzja lil kunsilliera u lil kull min kien prezenti għal din il-laqgħa. Is-Sur Dalli u l-Kunsilliera prezenti awguraw il-Milied it-tajjeb u sena ġdida lir-residenti kollha ta' Ғal Lija.

Il-laqgħa ntemmet fi 7:00PM.

IFFIRMAT

Anthony Dalli
Sindku

IFFIRMATA

Pamela Borg
Segretarju Eżekuttiv